

DRAMA FIL-KURRIKULU – 8

IR-REĊTA TAL-GADGETS

KOR: iPad, laptop, mobile phone
Sib il-menu biex tibdel it-tone.
Dirt Bike Rider
Electric Man
u Potty Racer Game.

Jidhol il-KLAWN li għandu xi għata “robotiku” f’rasu. Jitkellem bi stil “skussjat”, bħal magna elettronika. Anki dirgħajh huma robotiċi.

KLAWN: Insellem lil kulhadd. Jien Mister Robot Esquire, biex inservikom. Jien prodott tal-generazzjoni tal-kompjuter, tal-mowbajl u kull tip ta’ software biex jaljenakom, ħbieb tiegħi.

KOR: Ghidilna, Mr Robot, ghidilna aktar.

KLAWN: Żmien in-nanniet spicċa. Spicċa l-logħob fit-triq, bix-xixu u t-tajr itir mar-riħ (jagħmel mossi klawneski (tal-buffi). Issa l-2015. Is-seklu 21. Nammetti, sinjuri, li thawwadna xi ftit u qed nithabblu f’xulxin.

Ix-xena taqleb għal dar komuni. Hemm l-OMM u l-BINT.

L-OMM: Taf kemm ilek fuq dak il-kompjuter, Amanda? Għax ma tinqalax minn hemm u tagħtini daqqa t’id. Tfarfar ffit, almenu mhux kollox wahdi!

AMANDA: U m’għandekx il-Vacuum Cleaner?

KOR: (*Qed jagħmel reklam*). Kollox imraħhas mingħand il-Comfort Zone: G Tech Premium Sweeper SW20, 85 Ewro. Ghagglu qabel jispiċċa s-sale!

IL-KLAWN: (*Dejjem b'mutetti robotiċi*). Illum se nipprezentalkom esperiment fantastiku ... Daħħlu lill-pazjent ... Lil dan il-ħabib tagħna se noperawh u ndaħħlulu f'rasu skrun żgħir li jhallih jifhem aħjar il-metodi tat-teknoloġija.

Jodħol KIRURGU liebes bluża bajda u "jopera" fuq ras il-PAZJENT. Imbagħad jinfaxxalu rasu.

Il-PAZJENT jibda jitkellem b'mod stramb, skussjat.

PAZJENT: Issa nħossni avvanzat, *hi tech*, b'dan il-mutur żgħir f'rasi, *gadget* eċċezzjonali. Moħħi elettroniku, dejjem *high speed*. Lanqas irqad m'għandi bżonn wisq. Dan il-mutur se jgħibli r-riżq ...

IL-KLAWN: Halli ngħaddi għas-serjetà, għax lili taħsbunx nofs ras biss!

IL-KOR: Ghidilna, Mister Klawn, ghidilna!

Il-KLAWN johrog "rapport" u jaqra b'ton solenni.

KLAWN: L-użu eċċessiv tal-elettronika u l-*gadgets*, sinjuri, huma ta' ħsara kbira, l-aktar għal dawk ta' bejn l-10 u t-12-il sena. F'dawn l-etajiet għandu jkun hemm il-kontroll tal-ġenituri. It-tfal ta' din l-età għandhom bżonn għaxar sigħat irqad kuljum.

TIFLA: Kieku tafu tagħtu l-pariri intom il-kbar! Taf kemm tqatta' ħin tara t-televisin il-mamà? U tafu kemm jgħaddi ħin billejl jilgħab il-karti fuq il-kompjuter il-papà?

KOR: Għalina jilagħbuha ta' sur il-mamà u l-papà ... imma biex tiskongra trid tkun pur.

Jidħol il-PEDAGOGU.

PEDAGOGU: (*Bombastiku u jitkellem b'ton psewdo-filosofiku*). Mela halli ngħidilkom b'dawn l-effetti li ggħib magħha t-teknoloġija tal-*gadgets*. L-elettronika żejda qed twassal għal:

(NOTA: il-punti li ġejjin jistgħu jittellgħu fuq skrin)

1. Nuqqas ta' konċentrazzjoni,
2. Nuqqas ta' rqad,
3. Burdati aggressivi,
4. Indifferenza għal dak li qed jiġri soċjalment,
5. Nuqqas ta' komunikazzjoni personali.

IL-KLAWN: Kien hemm żmien iehor ...

KOR: Imma dak għadda u ma rriduhx lura.

IL-KLAWN: Qaddisin ta' wara biebna
Harsu lilna u 'l uliedna.
Qaddisin kollha tal-misraħ
Sibuli *gadget* halli nifraħ.
Ġibuli iPod tal-aħħar mudell
Nistenniekom hawn, għad-dell.

IL-PAZJENT: *Jibda jagħmel tratti bla kontroll ta' xejn.*

Il-kirurgu! Sejhu lil min għamilli l-operazzjoni. Ejjew nehhuli dal-mutur minn go rasi! Nehhuli l-iskrun li deffistuli għax la qed nagħraf hsejjes u lanqas kuluri.

IL-KOR: L-imsejken għandu ferneżija.
Il-*gadgets* ġabulu frattarija.

IL-KLAWN: (*Kollu mutetti*) Kif tafu, hbieb tiegħi, kollox għandu tiegħu. Tridux nifthu d-diskussjoni. Il-progress x'għab miegħu? Ma nishnux wisq għax dan id-diskors mhux xi wiehed politiku fejn is-sriedaq jiġġieldu f'xi xarabank!

Tibda d-diskussjoni – Il-pożittiv u n-negattiv tal-elettronika u l-*gadgets*.

TMIEM.